

# تیلوں کو صاف کرنے کے

## طریقے

### سرسوں کے تیل کو صاف کرنا

نسخہ :-

تیل  
تیزاب گندھک ایک تولہ  
پانی ایک تولہ

ترکیب :- سرسوں کے تیل کو گڑا ہی میں ڈال کر مولی سا گرم کریں۔ اگر آپ کے پاس فارن ہائیٹ تھرمامیٹر ہے تو ۱۱۰-۱۱۵-۱۲۰ درجہ تک گرم کریں گے۔ بعد تیزاب کو پانی میں ملا کر تیل میں ڈال دیں۔ تیزاب سے تیل کو آدھے گھنٹے تک ہلاتے رہیں۔ ۲۴ گھنٹے تک اسے پڑا رہنے دیں۔ اس کے بعد ۱۰ چٹانک پانی کو ۱۵۰ درجے فارن ہائیٹ تک گرم کر کے مذکورہ تیل میں ملا دیں۔ ایک دو دن تک پڑا رہنے دیں۔ جسے کہ تیل اور پانی کی تہیں الگ الگ ہو جاویں

تیل اوپر آ جائے گا۔ پانی اور گاد وغیرہ تہ نشین ہو جائیگی۔ تیل کو نتھار لیں۔ پس تیل صاف ہے۔ اس تیل کا رنگ بھی سفید ہوگا۔ اور بے بو بھی ہوگا۔ اور جو صابن تیار ہوگا۔ وہ سفید رنگ کا ہوگا۔

نوٹ :- اس ترکیب سے ہر قسم کے تیل صاف ہو سکتے ہیں۔ تاہم کچھ اور ترکیب بھی مدد کی جاتی ہیں۔

صلیحت

### سوڈا کاسٹک سے سرسوں کے تیل کو

### صاف کرنا

نسخہ :-

تیل سرسوں پانچ سیر  
سوڈا کاسٹک لائی ڈیج ایک چٹانک

ترکیب :- تیل میں سوڈا کاسٹک لائی ڈال کر اچھی طرح سے ہلا دیں۔ اور چند گھنٹوں تک پڑا رہنے دیں۔ اس کے بعد پھر ترکیب اول کی طرح ڈیوڑھا پانی ڈال کر ہلا کر رکھ دیں۔ ایک دن بٹا رہنے پر تیل اوپر آ جائے گا۔ اس کو نتھار لیں۔ یہی صاف تیل ہے۔

# سُرخ کاہی سے ہرسم کے تیل کو صاف کرنا

نسخہ - تیل ۵ سیر  
سُرخ کاہی ایک چمٹا تک  
تیزاب نمک ایک چمٹا تک

ترکیب - تیل میں تھوڑا سا پانی ملا کر سُرخ کاہی کو ملا دیں۔ اور ہلاتے رہیں۔ جب سُرخ کاہی تل ہو جائے۔ تو اس میں ایک چمٹا تک تیزاب ملا کر خوب اچھی طرح ہلائیں اور چند گھنٹوں تک پڑا رہنے دیں۔ تیل بالکل بے رنگ اور صاف ہو جائیگا۔ اب تیل کو نتھار لیں۔ تیزاب کا اثر نائل کرنے کے لئے ایک بار تیل کو پانی سے دھو لیں۔

## ارنڈ کے تیل کو صاف کرنا

نسخہ - تیل ارنڈ ۵ سیر  
پشکری ایک چمٹا تک  
پانی ۱/۲ سیر  
سوڈا کھار ۲ تول


ترکیب - کھار اور پشکری کو باریک پیس کر پانی میں ملا دیں اور آگ پر رکھ دیں۔ جب پانی اچھی طرح گرم ہو جائے۔ تو ارنڈی کے تیل میں گرم شدہ پانی ملا دیں۔ اور ہلا کر چند گھنٹے پڑا رہنے دیں۔ پانی کو اوپر سے نتھار کر پھینک دیں۔ پھر تھوڑے سے سادہ پانی کو گرم کر کے تیل میں ڈال دیں۔ چند گھنٹے کے بعد پانی کو نتھار کر پھینک دیں۔ اسی طرح تین چار دفعہ سادہ پانی سے یہی عمل کریں۔ تیل صاف ہو جائیگا۔ مگر ممکن ہے۔ اس طرز عمل سے تیل میں پانی کے چند قطرے رہ گئے ہوں۔ جس سے تیل میں فہیدہ ہونے کا احتمال ہے۔ اس لئے تیل کو اچھی طرح گرم کریں تاکہ جو پانی تیل میں رہ گیا ہے۔ خشک ہو جائے۔ بعد ازاں تیل کو ٹھنڈا کر کے ایک دو قطرے الاچی یا دارچینی کی خوشبو ملا دیں۔ اب اس صاف شدہ تیل کو اگر آپ بطور کسٹائل بھی فروخت کرنا چاہیں۔ تو اچھی قیمت پر فروخت ہو سکتا ہے۔

## تیلوں کے تیل کو صاف کرنا

نسخہ - تیل ایک سیر  
سمندر جھگ ۲ ماشہ  
پشکری ۳ ماشہ



ترکیب :- تلوں کے تیل کو دو تین جوش دے کر گھٹا ہونے  
 دیں ۔ گھٹا ہونے پر اس میں سمندر جھگ اور پھلکڑی ڈال کر  
 ہلا دیں ۔ دو تین گھنٹہ کے بعد تیل گھی کی طرح سفید ہو جائیگا  
 تیل کو نتھار لیں ۔ اور نیچے بیٹھی ہوئی گاد کو پھینک دیں ۔ پھر  
 دور کرنے کے لئے چند قطرے تیزاب گندھک کے پانی میں حل  
 کر کے تیل میں ڈال دیں ۔ تیل بے بو اور گھی کی طرح صاف  
 ہو گا ۔



## چربی کو صاف کرنا

نسخہ :-

چربی	ایک سیر
نمک	۱۲ پھانگ
پانی	چار پھانگ

ترکیب :- پانی میں نمک کو حل کر کے آگ پر رکھیں ۔ جب  
 پانی اچھی طرح گرم ہو جائے ۔ اس میں چربی پگھلا کر ڈال دیں ۔  
 ایک دو جوش آنے پر چولہے سے اتار کر رکھ دیں ۔ گھٹا ہونے  
 پر نمہ چربی کو اتار لیں ۔ اور پانی کو پھینک دیں ۔ پھر چربی کو  
 گرم کر کے باریک چھلنی سے یا ملل کے کپڑے سے پن لیں ۔ اب

اس صاف شدہ چربی کو اپنی مرضی کے مطابق کام میں لائیں ۔

## بیچینگ پوڈر سے چربی کو صاف کرنا

نسخہ :-

چربی	۵ سیر
بیچینگ پوڈر	۲ تول
تیزاب نمک	۲ تول

### ترکیب

بیچینگ پوڈر میں تھوڑا سا پانی ملا کر گھسی ہوئی چربی ملا  
 دیں ۔ اور اچھی طرح سے حل کر دیں ۔ بعد ازاں نمک کا تیزاب  
 ڈال کر خوب ہلا دیں ۔ چند گھنٹے پڑا رہنے دیں ۔ سرد ہونے  
 پر چربی علیحدہ کر لیں ۔ چربی بے بو اور سفید رنگ کی ہو  
 جائے گی ۔

